

عمران سیریز

فائٹ کرائم

از قلم: بابرا مین ابر

جملہ حقوق بحق مصنف محفوظ ہیں

نام کتاب: نائٹ کرائم

مصنف: بابرا مین ابر

موضوع عمران سیریز: شارٹ سٹوری

طرز اشاعت: برقی اشاعت

تزیین و آرائش: محمد عثمان ذوالفقار

اشاعت: جون ۲۰۲۳

سرپرست صاحبان: خالد نور، نجم حجازی، محمد شہزاد علوی، بابرا مین ابر

ناشر: ایکسٹوائن لائن پبلشر



اداریہ

محترم قارئین کرام

السلام علیکم

اس بات میں کوئی شک نہیں ہے کہ موجودہ دور اور ناگفتہ بہ ملکی حالات نے اشاعتی کام کو بے پناہ نقصان پہنچایا ہے اور کتابی شکل میں ناول لانا جوئے شیر لانے سے کم نہیں۔

انہی حالات کے پیش نظر معزز ساتھیوں نے ملکر قارئین تک اپنی تحاریر اور دوسرے مصنفین کی تحاریر پہنچانے کے لیے ایکسٹوائن لائن پبلشر کے نام سے ادارہ قائم کیا ہے تاکہ قارئین اور کتاب کا رشتہ قائم رہے۔ اس ادارے کے تحت ناول صرف سافٹ کاپی کی شکل میں شائع ہوا کریں گے۔ اور کتابی شکل میں جاسوسی سیریز پہلی کیسٹن ملتان سے شائع ہوں گے۔ کیوں کہ مہنگائی سب کے سامنے ہے اور ہمارے ادارے کے فنڈز کی صورت حال انتہائی حد تک مخدوش ہے اور نہ ہونے کے برابر ہے۔ اس لیے ناول کتابی شکل میں لانے کے لیے کم از کم تین سے چار ماہ یا اس بھی زیادہ عرصہ درکار ہے۔ لہذا تب تک اس ادارے کے تحت آن لائن ناولز مختلف مصنفین کے آپ تک پہنچائے جاتے رہیں گے۔ امید ہے آپ ہمارے اس اقدام کی حوصلہ افزائی فرمائیں گے۔ اپنی آراء سے ضرور نوازیں۔

ادارہ ایکسٹوائن لائن پبلشر

نائٹ کرائم

پیش لفظ

محترم قارئین! السلام علیکم

میرا پہلا مختصر عمران سیریز کا ناولٹ آپ کے ہاتھوں میں ہے۔ اس میں مستقبل قریب میں واقع ہونے والے ایک گھناؤنے دھندے کو ایک مختصر پیرائے میں بیان کرنے کی کوشش کی گئی ہے۔ مختصر ناولٹ نجم حجازی صاحب کے نقش قدم پر چلتے ہوئے لکھنے کی جسارت کی ہے۔ اس میں مزاح کا عنصر بھی موجود ہے۔ ہلکا پھلکا مزاح دار ایکشن بھی ہے۔ امید ہے کہ آپ کو میرا یہ پہلا مختصر ناولٹ ضرور پسند آئے گا۔

آپ سب کا مخلص

بابر امین ابر (گوجرہ)

0308-6784211

اس نمبر رائے یا تبصرہ ضرور بھیجیں۔

شرف انتساب

محترم بھائی نجم حجازی کے نام

"اوئے! ہٹاؤ اپنی یہ دکان! کیا تماشا لگا رکھا ہے؟ ہو سٹل والی میڈم کہتی ہیں کہ ہمیں پریشانی ہوتی ہے۔" ایک ہٹے کٹے سائنڈ نما شخص نے عمران سے آکر کہا۔

جو ایک این، جی، او کے تحت چلنے والے گرلز ہو سٹل کے بالمقابل علی عمران حلوائی ایم۔ ایس۔ سی، ڈی۔ ایس۔ سی (آکسن) کے نام سے دکان سجائے بیٹھا تھا۔

یہ ایک چوراہا تھا۔ جس کے بائیں جانب تین سو میٹر کی دوری پر دائیں ہاتھ گرلز ہو سٹل کی عمارت موجود تھی۔ اور اس کے ارد گرد دکانیں سچی ہوئی تھیں۔ عمران بائیں جانب اپنی دکان کھول کر بیٹھ گیا تھا۔ عمران والی سائیڈ میں صرف اس کی ہی دکان موجود تھی۔

عمران کے ساتھ صدیقی اور خاور موجود تھے۔ اس کی دکان کے اندر مختلف انواع و اقسام کی مٹھائیاں شیشے کے بڑے بڑے باکسز میں سچی ہوئی تھیں۔

خود عمران دکان کے باہر ایک بڑے سے لکڑیوں کے بنے ہوئے مضبوط پھٹے پر لڈوؤں، جلیبیوں، سموسوں اور پکوڑوں کے تھال سجائے بیٹھا تھا۔

اس سے آگے ایک مٹی کی بڑی سی بھٹی بنی ہوئی تھی جس پر ایک بڑی کڑاہی میں صدیقی برفی بنانے کے لیے ایک کفگیر کی مدد سے دودھ کاڑ رہا تھا۔ جبکہ خاور پنکھی کی مدد سے مکھیوں کو بھگانے میں مصروف تھا۔

عمران نے ایک چھوٹے چوہے دان میں چار چوہے بھی قید کر کے علیحدہ رکھے ہوئے تھے۔ ان چوہوں کی بابت دریافت کرنے پر عمران نے ان دونوں کو چوہوں کا بھرتہ بنا کر کھلانے کی آفر بھی کی تھی۔ جسے ان دونوں نے مسترد کر دیا تھا۔

○○○○○○○○○○○○○○○○○○○○

علی عمران حلوائی ایم۔ ایس۔ سی، ڈی۔ ایس۔ سی (آکسن) نامی سائن بورڈ پر ایک دلچسپ تحریر موجود تھی۔

عمران حلوائی کی مٹھائیاں کھائیں

جی، جان، دماغ ٹکڑے بنائیں۔

جس کی کس بل نکالنا مقصود ہوں

"اسے عمران حلوائی کے لڈو کھلائیں۔

"دکان کیوں ہٹے گی؟ یہ یہیں رہے گی۔ اگر تمہاری میڈم کو کوئی مسئلہ ہے تو انھیں یہ لڈو لے جا کر کھلاؤ۔ یہ دافع تمام مسائل و آفات ہیں۔ ان سے خصوصی افاقہ ہو گا۔" عمران نے معصوم سے انداز میں کہا۔ تو لڈوؤں سے کھیاں اڑاتا خاور اور دودھ میں کفگیر چلاتا صدیقی دونوں ہنس پڑے۔

"میں تمہیں آخری کہہ رہا ہوں کہ صبح تک یہ دکان یہاں سے ہٹ جانی چاہیے۔ نہیں تو تمہارے ساتھ بہت برا ہو گا۔ تمہاری ہڈیاں توڑ ڈالوں گا۔" سائنڈ نما شخص نے غراتے ہوئے کہا۔ غصے سے اس کے چہرے پر موجود بڑی بڑی مونچھیں پھڑپھڑانا شروع ہو گئی تھیں۔

"بیٹے! میری ہڈیاں لملما باٹو کی بنی ہوئی ہیں۔ جنھیں توڑ پانا تم جیسے ناہنجار چوہے کے بس کی بات بالکل بھی نہیں ہے۔ اور اگر میں نے غصے میں آ کر تمہاری مونچھوں کو تاؤ دے دیا تو قلابازیاں

کھاتے پھرو گے۔ جاؤ! شکل گم کرو! "عمران نے جواب دیتے ہوئے کہا۔ انداز تاؤ دلانے والا تھا۔ صدیقی، خاور اپنے فرائض سرانجام دیتے ہوئے مسکرا رہے تھے۔ ارد گرد کے دکان دار حضرات بھی کچھ فاصلے پر جمع ہو گئے تھے۔ لیکن سب سائنڈ نما شخص کے خوف کی وجہ سے خاموش تھے۔

"تو تم ایسے نہیں مانو گے؟" سائنڈ نما شخص نے پوچھا۔

"نہیں! بالکل نہیں! اور میں ویسے بھی نہیں مانوں گا۔ چاہے تم جتنا مرضی ڈھول پیٹ لو!" عمران نے مزاحیہ انداز میں کہا۔ تو اس سائنڈ نما شخص نے عمران کے گریبان پر ہاتھ ڈال دیا۔

عمران نے پاس پڑی دودھ والی بڑی کڑاہی سے گرم دودھ کا ایک ڈبہ بھر کر اس کے بازو پر انڈیل دیا۔ تو وہ ہاتھ جھٹکتا ہوا عمران کا گریبان چھوڑ کر پیچھے ہٹ کر چلنا شروع ہو گیا۔

"صدیقی! خاور! پکڑ کر اس سائنڈ کو الٹا کرو تاکہ اسے علی عمران حلوائی ایم۔ ایس۔ سی ڈی۔ ایس۔ سی (آکسن) کی بے حرمتی کرنے اور بھڑنے کا مزہ چکھایا جا سکے۔" عمران نے کہا۔ تو صدیقی اور خاور نے چشم زدن میں اس سائنڈ نما شخص کو الٹا لٹا کر مضبوطی سے جکڑ لیا۔ دیگر دکانداروں میں سے کسی نے بھی آگے بڑھنے کی کوشش نہیں کی تھی۔

عمران نے گرم گرم کفگیر نکال کر اس شخص کے کو لہوں پر لہک لہک کر لگانا شروع کر دیا۔ وہ ایک دو لمحوں کے لیے کفگیر گوشت پر رکھ کر دباتا اور پھر اٹھا لیتا۔

اس کے بعد عمران نے کفگیر کی مدد سے اس شخص کے کو لہوں کو بجانا شروع کر دیا۔

عمران کے اس عمل سے وہاں موجود افراد کے لبوں پر بے ساختہ مسکراہٹیں بکھر گئی تھیں۔

پھر عمران نے اس شخص کا کمر بند ڈھیلا کر کے اس کی شلوار میں چوہے چھوڑ کر دوبارہ کمر بند اور اس کے پانچے بھی رسیوں کی مدد سے مخصوص انداز میں کس دیں۔

"اب چھوڑ دو اسے! آج سب یہاں افریقی رہا سبنا چ دیکھ لیں گے۔" عمران نے کہا۔ تو صدیقی اور خاور نے اسے چھوڑ دیا۔

وہ شخص عجیب انداز میں ٹانگیں اوپر نیچے اٹھاتا اور بری طرح سے لچکتا مٹکتا بھاگ نکلا۔

اس نے چوہوں سے جان چھڑانے کی کافی کوشش کی لیکن چوہوں نے فرار کا راستہ نہ پا کر اس کی شلوار میں اودھم مچا رکھا تھا اور گانٹھیں مخصوص انداز میں لگائی گئی تھیں۔ اس لیے بات تھی کہ بن کرنے دے رہی تھی۔

اس دلچسپ اور مزاحیہ صورتحال پر سب ہنس رہے تھے۔

"ہو نہہ! بڑا آیا تھا علی عمران حلوائی کو اٹھانے! ہاہاہا!" عمران نے پرانی فلموں کے ولنز کی طرح قہقہے لگاتے ہوئے کہا۔ تو صدیقی اور خاور نے بھی اس کے ساتھ قہقہے لگا دیے۔

کیوں کہ انھیں چوہے قید کرنے کا مصرف اچھی طرح سمجھ آ چکا تھا۔

○○○○○○○○○○○○○○○○○○○○

سر عبدالرحمن اپنی مخصوص جیپ کے ساتھ وہاں آ پہنچے۔ فیاض ان کے ہمراہ تھا۔ وہ دونوں سادہ لباس میں ملبوس تھے۔

"تو تم میرا نام خاک میں ملانے کا کوئی موقع ہاتھ سے نہیں جانے دینا چاہتے۔" سر عبدالرحمن نے آتے ہی تند لہجے میں کہا۔ فیاض ان کے پیچھے سعادت مندی سے کھڑا تھا۔

"لیکن ڈیڈی! یہاں تو خاک ہے ہی نہیں۔ ٹف ٹائل لگی ہوئی ہے۔ اور دکان پر صرف میرا نام لکھا ہوا ہے۔ آپ کے نام کا خاک میں ملنے کا سوال ہی پیدا نہیں ہوتا۔" عمران نے سعادت مندی سے جواب دیتے ہوئے کہا۔

صدیقی اور خاور اپنے اپنے کاموں میں مصروف تھے۔

"یہ جو تم حلوائی کی دکان کھول کر بیٹھ گئے ہو۔ اس کے بارے میں لوگ کیا کہیں گے کہ باپ انٹیلیجنس کا سربراہ ہے اور پیٹاڈاکٹریٹ کر کے یہاں بیٹھا مٹھائیاں فروخت کر رہا ہے۔" سر عبدالرحمن نے غصیلے لہجے میں کہا۔

"اب کیا کروں ڈیڈی؟ پیٹ پالنے کے لیے بہت پاڑ بیلنا پڑتے ہیں۔ فلیٹ کا نجانے کتنے زمانوں کا کرایہ واجب الادا ہے۔ آغا سلیمان پاشا کی فرعون کے زمانے سے لے کر اب تک کی تمام تنخواہیں بمعہ سالانہ ترقی، بونسز اور واجبات میرے ذمے واجب الادا ہیں۔ اس لیے کچھ نہ کچھ تو کرنا ہی پڑے گا ناں!" عمران نے مسمیٰ سی صورت بناتے ہوئے کہا۔

"کیا ہر وقت فضول بکواس کرتے رہتے ہو۔ کتنی بار تمہیں سمجھایا ہے کہ کوٹھی آکر رہنا شروع کر دو! میں تمہیں خرچ دے دیا کروں گا۔ اور ایسے فضول جھنجٹوں سے تمہاری جان بھی چھوٹ جائے گی۔ کہو! سلیمان کا کتنا حساب کتاب تمہارے ذمے ہے۔ میں ابھی سب بے باک کر دیتا ہوں۔ چھوڑو یہ سب اور میرے ساتھ کوٹھی چلو!" سر عبدالرحمن نے کہا۔

"لیکن ڈیڈی! میں کب تک آپ کے روپوں پہ پلتا رہا گا۔ کل میری شادی ہو گی۔ بیوی بچے ہوں گے۔ جب وہ مجھ سے خرچ طلب کریں گے تو کیا میں انہیں آپ کے پاس بھیجا کروں گا کہ جاؤ اپنے دادا ابو سے لے لو! میں تو ٹٹ پونجیا ہوں۔ نکھٹو ہوں۔ آپ کی بہو کیا سوچے گی؟ نہیں! نہیں! میری غیرت یہ گوارا نہیں کرتی ڈیڈی!" عمران نے جواب دیا۔ اس کے ساتھی اور فیاض خاموش تھے۔

"تو اسی لیے تو تمہیں کہتا ہوں کہ کوئی ڈھنگ کی نوکری ڈھونڈ لو! لیکن تمہارے کانوں پر تو جوں تک نہیں ریگتی!" سر عبدالرحمن نے کہا۔ عمران کا جواب سن کر انہوں نے ہونٹ بھیج لیے تھے۔

"ڈیڈی! جوں کانوں پر نہیں بالوں کے گھنے جنگل میں سیر و تفریح کرتی ہے اور اپنا گھونسلہ بنا کر وہاں اپنی نسل کی افزائش کرتی ہے۔ اگر آپ چاہیں تو آپ کو دکھا سکتا ہوں۔" عمران نے اپنے بالوں کو پکڑ کر سر عبدالرحمن کے سامنے پیش کرتے ہوئے کہا۔ تو سر عبدالرحمن کا چہرہ عمران کے اس عمل پر غصے سے سرخ ہو گیا۔

"تم، تم! فیاض! اس گدھے کو گرفتار کر لو! یہ ہمیشہ میری ناک کٹوانے پہ تیار رہتا ہے۔" سر عبدالرحمن نے پہلے عمران پھر فیاض سے مخاطب ہو کر کہا۔ جواب تک دونوں باپ بیٹے کی گفتگو خاموشی سے سن رہا تھا۔

وہ بھڑوں کے چھتے میں ہاتھ ڈالنا نہیں چاہتا تھا۔ اسی لیے خاموش کھڑا تھا۔ اب مصیبت اس کے گلے آ پڑی تھی۔ آگے کنواں پیچھے کھائی والا معاملہ تھا۔

"جج، جی سر! لیکن کس جرم؟" فیاض کی زبان بے اختیار ہکلا گئی۔ سر عبدالرحمن نے غصیلی نگاہوں سے اس کی جانب دیکھا تو اس کے ہاتھ پاؤں ٹھنڈے پڑنا شروع ہو گئے۔ وہ ان کے غصے سے بے حد ڈرتا تھا۔

"تمہیں کس گدھے نے انٹیلی جنس میں بھرتی کیا ہے؟" سر عبدالرحمن نے غصے سے چیختے ہوئے کہا۔

"آ، آ، مم، میرا مطلب ہے کہ مجھے نہیں معلوم!" فیاض بری طرح سے گڑبڑا گیا۔ حالانکہ عمران کو گرفتار کرنا اس کی ازلی اور سب سے بڑی تمنا تھی۔

"ڈیڈی! یہ صحیح کہہ رہا ہے کہ آپ کو وارنٹ لانا پڑیں گے کہ میں کس جرم میں ملوث ہوں؟ یا پھر میں ملکی مفادات کے خلاف جرائم کا ارتکاب کر رہا ہوں۔" عمران نے سر عبدالرحمن سے مخاطب ہو کر کہا۔

"اور سوپر! اگر اپنے سر کامیابی کا سہرا سجانا چاہتے ہو تو یہاں سے پھوٹ لو! پھر مت کہنا کہ عمران دوست تھا اور کامیابی کی کھیر اس نے کسی اور کو کھلا دی ہے۔" عمران نے فیاض کے قریب آ کر دھیرے سے کہا۔

"چلیں! سر! چلتے ہیں۔" فیاض نے سر عبدالرحمن سے لجاجت بھرے لہجے میں مخاطب ہو کر کہا۔
سر عبدالرحمن کچھ دیر اسے گھورتے رہے پھر بولے۔

"چلو! فیاض! اب وارنٹ لے کر ہی آنا اور اسے گرفتار کر کے جیل میں ڈال دینا!" سر عبدالرحمن نے کہا اور چل دیے۔

"ڈیڈی! جاتے ہوئے سر وسزہ اسپتال سے بھی ہوتے جانیے گا۔ آپ کو حالات کا کچھ اندازہ ہو جائے گا۔" عمران نے ان سے مخاطب ہو کر کہا۔

سر عبدالرحمن نے ایک لمحے کے لیے اس کی جانب مڑ کر دیکھا اور جیپ میں سوار ہو گئے۔
"سوپر! میں تمہیں ایک نصیحت کر رہا ہوں کہ تم صرف پیڑ کھانے پر توجہ دینا! آموں کی گنتی مجھ پر چھوڑ دینا! نہیں تو ساری عمر پچھتاؤ گے۔" عمران نے جاتے ہوئے فیاض سے مخاطب ہو کر کہا۔ اسے اندیشہ تھا کہ مبادا فیاض لالچ کے ہاتھوں مجبور ہو کر سچ مچ میں وارنٹ لے کر نہ آدھمکے۔

oooooooooooooooooooo

ابھی سر عبدالرحمن اور فیاض کو گئے ہوئے گھنٹہ بھی نہیں بیتا تھا کہ تین ہٹے کٹے غنڈے وہاں آ دھمکے۔

"آئیے! آئیے! بھائی صاحب! کہیے! کیا خرید فرمائیں گے؟ رس گلے، گلاب جامن یا پھر برنی! یا عمران حلوائی کے خصوصی لڈو کھائیں گے۔" عمران نے ان سے مخاطب ہو کر کہا۔

"بیٹے! لڈو تو ہم کھلائیں گے تمہیں۔ تم نے جو کچھ ہمارے ساتھی کے ساتھ کیا ہے۔ اس کا خمیازہ بھگتنے کے لیے تیار ہو جاؤ!" عمران سے ایک غنڈے نے مخاطب ہو کر کہا۔

"تو اس میں کون سا بڑی بات ہے؟ بھائی صاحب! آئیے! آپ کی بھی اسی طرح خاطر تواضع کرتے ہیں۔ جس طرح آپ کے ساتھی کی پہلے اچھی بھلی خاطر تواضع کی تھی۔۔۔ صدیقی! خاور! تیار ہو جاؤ! اور عمران حلوائی کے خصوصی لڈو اٹھا لو تا کہ ان کی خاطر مدارت میں کوئی کمی نہ رہ جائے!" عمران نے اپنے ساتھیوں سے مخاطب ہو کر کہا۔

اس کے ساتھ ہی سب نے لڈوؤں کے تھال میں سے لڈو اٹھا کر ہاتھوں میں تھام لیے۔ ادھر غنڈے بھی چیختے ہوئے ان پر حملہ آور ہو گئے۔

اس کے بعد ایک دلچسپ کھیل شروع ہو گیا۔ ارد گرد کے کسی دکان دار نے بھی کسی بھی قسم کی مداخلت نہیں کی تھی۔ سب اپنی اپنی دکانوں میں تماشا دیکھ رہے تھے۔ شاید وہ ان غنڈوں کے ظلم و ستم کا شکار رہ چکے تھے۔

عمران اور اس کے ساتھیوں نے ان غنڈوں پر لڈو برسانا شروع کر دیے تھے۔

اس لڈو باری کا یہ نتیجہ نکلا کہ جس بھی غنڈے کو جسم کے جس بھی حصے پر کوئی لڈو لگتا تو اس غنڈے کو شدید چوٹ لگتی تھی۔

ان کے سر بھی پھٹ چکے تھے۔ اور وہ زمین پر گر کر بری طرح سے چلاتے ہوئے چرمر ہو رہے تھے۔

یہ دراصل لڈو نہیں بلکہ لوہے کی موٹی موٹی گولیاں تھیں جن پر لڈوؤں جیسا رنگ کیا گیا تھا۔ غنڈے زمین پر پڑے بری طرح سے سسک رہے تھے۔ انھیں شدید چوٹیں آئی تھیں۔ عمران اور اس کے ساتھیوں نے ان غنڈوں کی ٹانگوں کو ہدف بنایا تھا۔

"خاور! جلدی سے زعفرانی دودھ لاؤ تاکہ بچوں کی چوٹوں کا علاج کیا جاسکے!" عمران نے خاور سے کہا تو وہ جلدی سے ایک باکس میں سے عجیب سی رنگت کا دودھ والا برتن اٹھالایا۔ پھر عمران نے صدیقی اور خاور کی مدد سے ان غنڈوں کو خوب زعفرانی دودھ پلا دیا۔ اس دودھ کو پینے کے کچھ لمحات کے بعد غنڈے گرتے پڑتے بری طرح سے پیٹ جکڑے ہوئے ٹیڑھے میڑھے ہوتے بھاگ نکلے۔

عمران صاحب! کیا سچ میں آپ نے دودھ میں زعفران ملایا تھا؟" صدیقی نے عمران سے "پوچھا۔ اسے غنڈوں کی عجیب سی حالت دیکھ کر عجیب سا احساس ہو رہا تھا۔ "جمال گھوٹا!" عمران نے جواب دیا تو صدیقی اور خاور غنڈوں کو درپیش صورتحال کا اندازہ کر کے اور عمران کی اس شرارت پر دل کھول کر ہنسا شروع ہو گئے۔

○○○○○○○○○○○○○○○○○○○○

"آخر آپ چاہتے کیا ہیں؟ عمران صاحب!" صدیقی نے عمران سے تنگ آ کر پوچھا۔ کیوں کہ عمران نے اب تک انھیں کچھ بھی نہیں بتایا تھا۔ بس جب سے دکان سجائی تھی تب سے اب تک غنڈوں کو عجیب و غریب سزاؤں سے ہی نوازا تھا۔

"میں چاہتا ہوں کہ انڈہ بھی نہ ٹوٹے اور اس میں سے ہٹا کٹا، بانکا سبھیلا اور کلغی دار خوبصورت سا مرغ برآمد ہو جائے۔" عمران نے عجیب سے انداز میں کہا۔

"کیا مطلب ہوا بھلا آپ کی اس توجیح کا؟" خاور نے حیرانی سے پوچھا۔ کیوں کہ ان دونوں کو ہی عمران کی منطق سمجھ نہیں آئی تھی۔

"لو! ابھی سمجھائے دیتا ہوں۔ میں چاہتا ہوں کہ سانپ بھی جل جائے اور رسی کے بل بھی نہ ٹوٹیں!" عمران نے محاوروں کا بیڑہ غرق کرتے ہوئے کہا۔

"لو اور پوچھ لو ان سے! اونٹ کہ طرح ان کی کون سا کوئی کل سیدھی ہے جو یہ صاف صاف الفاظ میں کچھ بتادیں۔" خاور نے منہ بناتے ہوئے کہا۔ صدیقی کے چہرے پر بھی ناگواری عیاں تھی۔

"میرے بچو! چوزوں کو سکون امی مرغی کے گھنیرے پروں تلے ہی میسر آتا ہے۔ اس لیے بچو تم بھی گھنیرے سائے کا انتظار کرو!" عمران نے جواب دیتے ہوئے کہا۔

لیکن صدیقی اور خاور وضاحت طلب نظروں سے اس کی جانب دیکھتے رہے۔

"بس یہ سمجھ لو کہ آج رات یہاں کچھ تو ایسا ہونے جا رہا ہے جس کی وجہ سے سر سلطان کو آئی۔ سی۔ یو میں منتقل ہونا ہے۔ ہم نے وہ وجہ تلاش کرنی ہے اور بات سر سلطان کا راز رکھنے کی ہے۔ اتنا جان لو کہ یہ معاملہ فورسٹارز اور سنیک کلرز کا ہے۔ اس لیے رات کا انتظار کرو! اور رات ہونے تک منہ میں گھنگھنیاں ڈال کر انھیں چوسو یا چباؤ! یہ سب تم دونوں پر منحصر ہے۔" عمران جواب دیتے ہوئے کہا۔ تو صدیقی اور خاور نے یوں سر ہلا دیے جیسے وہ واقعی گھنگھنیاں چوسنے یا چبانے کے لیے رضامند ہو گئے ہوں۔

پھر گھور اندھیرا جو نہی پر پھیلانے آسمان پر حاوی ہوا۔ تمام دکانیں بند ہوتی چلی گئیں۔ عمران بھی اپنے ساتھیوں کے ہمراہ دکان بند کر کے نکل لیا۔

جب آمدورفت نہ ہونے کے برابر ہوئی تو عمران اپنے ساتھیوں کے ساتھ گرلز ہوسٹل کی کچھلی جانب سے دیوار پھلانگ کر جو نہی اندر داخل ہوا تو ان کی مڈ بھیڑ چوکیدار سے ہو گئی۔ جو بڑے اطمینان کے ساتھ گن کندھے سے لٹکائے ٹہل رہا تھا۔

اس سے پہلے کہ وہ سنبھل پاتا صدیقی اور خاور نے اسے چھاپ لیا۔ اور **لمحوں میں اننا غفیل کر دیا۔**

پھر انھوں نے وہاں طویل بے ہوشی طاری کرے والی گیس کے کیپسول فائر کر دیے۔ کچھ دیر انتظار کرنے کے بعد وہ عمارت کے اندرونی حصے میں داخل ہو گئے۔

ریسیپشنسٹ کی ٹیبل پر انھیں ایک ادھیڑ عمر عورت بے ہوش پڑی ملی۔ ہو سٹل کے ہر کمرے میں انھیں پانچ سے چھ نوجوان اور خوبصورت لڑکیاں بے ہوش پڑی ملیں۔ لیکن کوئی قابل گرفت بات انھیں نہیں ملی۔

"عمران صاحب! یہ کیا؟ کیا اس لیے ہم نے رات ہونے کا انتظار کیا تھا؟" خاور نے حیرانی سے پوچھا۔ کیوں کہ انھیں کچھ ملا نہیں تھا۔

"ہاں! عمران صاحب! اچھنبے کی بات ہے۔ کھانا نہ پیا اور گلاس توڑا بارہ آنے والا معاملہ ہو گیا ہے۔" صدیقی نے بھی کہا۔

"میں تو خود حیران ہوں۔ یہاں تو جوتیوں میں دال بٹنا چاہیے تھی۔ لیکن یہاں تو کسی نانوائی کا نام و نشان تک نہیں ہے۔" عمران نے جواب دیتے ہوئے کہا۔ اس کی پیشانی فکر انگیز شکنوں سے آلودہ تھی۔ پھر وہ تمام کمروں کا باریک بینی سے جائزہ لینے کے بعد آفس میں داخل ہو گئے۔

وہاں نہایت باریک بینی سے جائزہ لینے کے بعد انھوں آفس میں دائیں جانب ایک عجیب جگہ دریافت کر لی۔

اس جگہ ایک مخصوص ابھار موجود تھا۔ جو لیونز پیدا کرنے والے رنگ کی وجہ سے ان کی نظروں سے اوجھل رہا تھا۔

عمران نے اس ابھار پر دباؤ ڈالا تو دیوار سر رک کی ہلکی سی آواز کے ساتھ دو حصوں میں منقسم ہو گئی۔ اور ایک راہداری دکھائی دی جس کا اختتام ایک دروازے پر ہو رہا تھا۔

عمران نے اپنے ساتھیوں کو گیس پستل تیار رکھنے کا کہہ کر راہداری میں آگے بڑھنا شروع کر دیا۔ اس راہداری میں سی۔ سی۔ ٹی۔ وی یا کسی بھی قسم کے حفاظتی اقدامات موجود نہیں تھے۔

کمرے کے دروازے پر پہنچ کر وہ رک گئے۔ کمرہ ساؤنڈ پروف معلوم ہو رہا تھا۔ کوئی آواز باہر نہیں آ رہی تھی۔ عمران نے ہینڈل پر دباؤ ڈالا تو دروازہ کھلتا چلا گیا۔ وہ تینوں اندر داخل ہو گئے۔

اندر ونی ماحول دیکھ کر تینوں کے دماغ بھک سے اڑ گئے۔ ان پر سکتہ سا طاری ہو گیا۔ **بے اختیار ان کی نگاہیں شرم سے جھک گئیں۔**

کمرے میں سینڈز والے ہائی ریزولوشن کیمرے شوٹنگ میں مصروف تھے۔ سینڈز والے ہائی کوالٹی ساؤنڈ ریکارڈرز ریکارڈنگ کر رہے تھے۔ ماحول انتہائی حد سے زیادہ اخلاق باختہ تھا۔

تین بیڈز لگے ہوئے تھے۔ ان پر نوجوان اور خوبصورت لڑکیاں عریاں حالت میں موجود تھیں۔ اور ان پر برہنہ عریاں وحشی ٹوٹے ان کی عصمت دری میں مصروف تھے۔ لڑکیوں کی حرکات و سکنات سے محسوس ہو رہا تھا کہ انھیں شہوانی جذبات ابھارنے والی ادویات دی گئی ہیں۔

الغرض کمرہ ایک منی پورن اسٹوڈیو کا منظر پیش کر رہا تھا۔

ان تینوں کے لیے سب سے زیادہ حیران کر دینے والی بات یہاں موجود ایک شخصیت تھی۔ جو ایک جانب بچھی ہوئی کرسی پر بیٹھا ان روح سوز مناظر سے لطف اندوز ہو رہا تھا۔ اس کا چہرہ جذبات کی حدت سے سرخ ہو رہا تھا۔

یہ ایک معروف سماجی شخصیت سردار جان تھا۔ جو یتیم بے سہارا اور بے آسرا لڑکیوں کے لیے ایک سائبان کی سی حیثیت رکھتا تھا۔

جو خود کو ان کا باپ کہلاتا تھا اور آج خود ان کی عزتوں سے ہولی کھیلنے میں مصروف تھا۔ ان تینوں کی آمد کا کسی نے بھی نوٹس نہیں لیا تھا۔ سب کے سب اس وقت حیوانی کھیل میں مصروف ہو کر ارد گرد فراموش کر چکے تھے۔

عمران کو یوں محسوس ہوا جیسے اس کا دل کسی نے مٹھی میں لیے بری طرح سے بھیج دیا ہو۔

اس نے سائینسز لگا پوسٹل نکالا اور وہاں موجود تمام درندوں کو واصل جہنم کر دیا۔

اس کا چہرہ ستا ہوا تھا۔ یہی حال صدیقی اور خاور کا بھی تھا۔ انہیں ایسے گھناؤنے کھیل کی بالکل بھی توقع نہیں تھی۔

"صدیقی! خاور! ان بے گناہوں کو ڈھانپو! یہاں تلاشی لے کر تمام مواد اپنی حراست میں لے لو اور اگر کوئی مائیکروفلم ملے تو فوراً مجھے لا کر دو!" عمران کے لہجے میں دکھ کے ساتھ ساتھ کڑھکی بھی موجود تھی۔

پھر صدیقی نے ایک مائیکروفلم لا کر عمران کو دے دی۔ اس کے بعد عمران نے فیاض کو فون کر کے ہوٹل کے معاملات سے آگاہ کر دیا۔ جب فیاض آیا تو تمام حقائق جان وہ بھی دل مسوس کر رہ گیا۔

عمران نے معاملات فیاض کو سنبھالنے کے لیے کہہ دیا۔ کیوں کہ سردار جان عمران کے نزدیک ایک ایسا درندہ تھا جسے صرف قانون کے آسرے پر چھوڑنا کافی نہیں تھا۔ کیوں کہ وہ اپنے اثر و رسوخ کی بدولت رہائی پاسکتا تھا۔

کچھ دیر بعد عمران کو جوزف کی کال موصول ہوئی۔

"باس! جوزف بول رہا ہوں۔ میں نے جو انا اور ٹائیگر کی مدد سے فوجہ خانوں کو لڑکیاں سپلائی کرنے والا ٹرک اور ڈرائیور دونوں گرفتار کر لیے ہیں۔ اور ٹرک ڈرائیور نے سردار جان اور اس کی بیوی کے لڑکیاں سپلائی کرنے کے مکروہ دھندے کے بارے میں تمام تر معلومات اعتراف کرتے ہوئے بتادی ہیں۔" جوزف نے عمران کو تفصیلات سے آگاہ کرتے ہوئے کہا۔

"او کے! فیاض آ رہا ہے۔ اس کے ساتھ تعاون کرنا!" عمران نے کہا اور کال منقطع کر دی۔ موجودہ حالات نے اس کا دل بری طرح سے مکدر کر دیا تھا۔ اس لیے وہ بات بھی نہیں کرنا چاہ رہا تھا۔

"مجھے یقین نہیں آ رہا ہے کہ پاکیشیا جیسے اسلامی ملک میں کوئی ایسا گھناؤنا کھیل بھی کھیلا جاسکتا ہے۔" صدیقی نے افسوس بھرے لہجے میں کہا۔

"اور ہاں عمران صاحب! انھوں نے کوئی خاطر خواہ انتظامات بھی نہیں کیے تھے اور اس مائیکرو فلم میں کیا ہے؟" خاور نے پوچھا۔

"مائیکرو فلم کے بارے میں خاموشی بہتر ہے۔ اس میں کسی کی زندگی پوشیدہ ہے۔ اور انتظامات تو تھے لیکن وہ میں نے اس مشین کے ذریعے سے پہلے ہی زیر و کر دیے تھے اور اس راہداری اور کمرے تک تو ان کے خیال میں کوئی بھی پہنچ نہیں پاتا ہو گا۔ اس لیے تم نے دیکھا کیسے دیدہ دلیری دروازہ کھلا چھوڑ کر وہ اس گندے اور روح سوز کام میں مصروف تھے۔ اور اسے زندہ چھوڑ دینے کا مطلب بے آسرا اور یتیم بچیوں کے ساتھ بہت بڑی اور ناقابل تلافی غلطی ہوتی۔ اگر کسی اور کام میں ملوث

ہوتے تو میں انھیں لازمی جیل کی سلاخوں کے پیچھے گلا سڑا دیتا۔" عمران نے تفصیل سے جواب دیتے ہوئے کہا۔

آخر میں اس کا لہجہ سرد ہوتا چلا گیا تھا۔

پھر وہ تینوں وہاں سے نکلتے چلے گئے جبکہ فیاض ضروری کاروائی میں اپنے عملے کے ہمراہ مصروف ہو گیا۔

ختم شد

نائٹ کرائم

از قلم بابرا مین ابر

علی عمران نے گرلز ہوٹل کے سامنے حلوائی کی دکان کھول لی۔۔۔ کیوں؟

علی عمران کا غنڈوں کے ساتھ منفرد انداز سے ٹکراؤ۔۔ ایک دلچسپ صورتحال۔

علی عمران کا نائٹ کرائم کرنے والوں کو بے نقاب کرنا۔ ایک روٹے کھڑے کر دینے والی سچویشن۔

نائٹ کرائم جس کا انجام عمران کو صرف اور صرف موت کے سوا کچھ سمجھ نہ آیا۔ کیا واقعی۔۔؟

معاشرے کی تلخ حقیقت کو بے نقاب کرتا ایک ناولٹ جو آپ کی سوچ میں ہلچل برپا کر دے۔

بابرا مین ابر کے قلم سے۔